

IL-Huttafa

Il-Magazin ta' Klabb Huttaf

Numru **19**

Marzu
April
1997

Stampat fuq
karta riciklata



DELITT

f'Marsaxlokk!


pag 3




Yowitbuk Natura

tan-


Grupp Lokali Gdid



pag 6



Farfett tal-Fejġel



Hbieb!

Mela dan l-aħħar kont fil-ġnien ta' l-iskola, u gie tifel saqajh kollhom grif u linji ħomor.

"Xi ġralek?" staqsejtu, "Attakkatek tigura, jew?"

"Taħraqnix, ser! Mhux biżżejjed qed jaħraqni dal-grif!" qalli waqt li beda jhokk saqajh, "Kollu dad-dinja xewk! Nixtieq naf x'nagħmbuh..." U telaq igorr waħdu.

Heqq, miskin kellu raġun igorr, għax saqajh fakkruni fil-vari tal-Ġimgħa l-Kbira!! U toqgħod taħseb ftit... dax-xewk min jiggustah? Weraq kollu ponot! Fjuri ma jfuħux! Għall-ikel mhux tajjeb! Hekk jaħsbu ħafna nies. Għandhom raġun, jew le?

L-ewwelnett tridu tifhmu li l-pjanti ma jhobbux min jiklilhom il-weraq, u jagħmlu minn kollox biex ma jhallux annimali jikluhom. Hemm minnhom (bħall-Klin) jarmu riħa qawwiya, oħrajn (bħat-tengħud) fihom likwidu velenuż, u oħrajn (bħax-xewk) li jkabbru ponot iniggzu. Jigifieri tagħtux tort lix-xewk għax jipprova jiddefendi ruħu! Kieku intom l-istess tagħmlu!

Issa min iħobb ix-xewk? Minħabba li x-xewk għandu difiża tant tajba, ftit fil-fatt hemm annimali li jikluh. Imma x-xewk jagħmel il-fjuri, u l-fjuri jigbdu lejhom l-insetti. Ħafna xewk jagħmel fjuri kbar u vjola bħax-Xewk tal-Madonna u Xewk ix-Xitan. Oħrajn jagħmlu fjuri żgħar li ma tantx fihom x'tara, bħax-Xewk Abjad. Imma tiskanta, kollha kemm huma taralhom il-ħanfus u l-friefet iduru magħhom. Mela għall-insetti, ix-xewk huwa frigg mimlija ike! Bħal fjuri oħrajn, wara kollox.

U meta f'Mejju taraxi wesgħa (bħal fuq Kemmuna) kollha Qaqoċ tax-Xewk, b'dawk il-fjuri vjola jgħajjat kważi jweggħa' l-għajnejn, tgħiduli xejn ma ssibx kulur jimpresjonak iktar minn dak. Xi ħadd qal li x-xewk ma fihx x'tara?!

Imsomma issa ħa jkollni nħallikom għax għandi ż-żarbun qed iweggħagħni...

Naħseb daħlitli xi xewka..!



Victor

Victor Falzon
Editur

Working Group Klabb Huttaf

Jason Aloisio, Isabella Borg, Audrey Chetcuti, Norman Chetcuti, Desirée Falzon (ko-ordinatur), Victor Falzon, Angèle Pulis, Chris Pulis.



Klabb Huttaf huwa l-taqsima ta' BirdLife Malta għall-membri ta' taht l-14-il sena. Il-Klabb jorganizza hargiet fil-kampanja, zjarat f'riservi naturali, taħdidiet, video-shows u anke xogħol ambjentali. Il-Klabb jippubblika n-newsletter-magazin Il-Huttafa kull xahrejn għall-membri, u jipproduċi hendawts u loġhob għal waqt l-attivitajiet. Il-Klabb għandu wkoll 4 Gruppi Lokali fil-pajjiz. Shubija fi Klabb Huttaf hija Lm1.50 fis-sena.

Publikazzjoni ta' BirdLife Malta

POBox 498 Valletta CMR 01 Tel 230684/250229 Fax 225665

Materjal mill-magazin Il-Huttafa jista' jigi kkupjat dment li jissemma 's-sors u tintbagħat kopja tal-materjal lil Klabb Huttaf Il-Indirizz t'hawn fuq.

Stampat għand Poulton's Print Shop, April 1997

X'għandna did-darba?



Editorjal	paġ 2
Aħbarijiet	paġ 3
X'għandna mid-Dinja?	paġ 4
Kompetizzjoni 19	paġ 4
Nittrumbjaw fuq...ir-ROŻINJOL	paġ 5
Grupp Lokali Ġdid	paġ 6
Ittri	paġ 6
Art Gallery	paġ 7
Attività: Kemmuna!	paġ 8
Rapport Roost	paġ 9
Nowtbuk tan-Natura	paġ 9
Baħħara tal-Galápagos	paġ 10
Avvizi	paġ 10
Gruppi Lokali	paġ 11
Daħħal Membru	paġ 11
X'rat il-Kamera	paġ 12
Bolli għall-Ballut	paġ 12

Ritratt tal-faċċata


Farfett tal-Fejġel

(*Papilio machaon* - Swallowtail)

Farfett tal-Fejġel, Farfett tal-Busbież, Farfett tal-Lira, Farfett tar-Regina, għandu ismijiet daqs kemm għandu kuluri! Jismu x'jismu, jibqa' xorta l-ikbar u wieħed mill-isbaħ friefet li naraw Malta.



L-Editur jixtieq jirringrazzja lil Max Farrugia għat-tagħrif dwar id-Denfil




Nhar is-26 ta' Marzu, wiehed raġel li kien għaddej minn Marsaxlokk ra xi sajjeda jtellgħu l-art mammiferu tal-baħar daqsxiex. Dan kien **Denfil ta' Risso** (Risso's Dolphin *Grampus griseus*), animal rari sew fil-Mediterran. Ir-raġel induna li dan kien animal li mhux suppost taqdbu, u għalhekk irrapporta dak li ra lill-pulizija.

Il-pulizija niżlu u sabu l-imsejken animal waħdu u nofsu mejjet fuq ix-xatt, għax is-sajjeda ħarbu x'hin indunaw li ġejjin il-pulizija.

Issejhu membri tal-Marine Life Care Group, għaqda ta' nies li jiddefendu l-ħajja tal-baħar. Dawn ħadu ħsiebha f'vaska fit-torri ta' San Luċjan, u ppruvaw minn kollox biex din id-denfil, li kienet mara, tkun komda. Damu magħha 24 siegħa sħaħ fl-ilma. Imma l-animal kien batut, għax is-sajjeda kienu għamlulu ħafna griehi bis-senter u bil-ganċ.

Id-Denfil ...MIET!




Fis-seba' sema!

Rajtuha l-kometa, jew? Tard f'Marzu u kmieni f'April dehret kometa sabiħa, jgħidu li kienet waħda mill-isbaħ li qatt deħru. Imma xi tkun kometa?

Kometa hija bħal dinja żgħira ħafna magħmula minn ħafna likwidi u gassijiet iffriżati. Bħad-dinja tagħna, din iddur max-xemx, u meta tersaq lejn ix-xemx, xi gassijiet fuqha jinħallu u d-dawl u s-sħana tax-xemx jixegħlhom. Għalhekk il-kometa jkollha bħal denb imċajpar ħiereġ minnha. U kultant ikun veru fiha x'tara.

Kometi hawn ħafna, u kull tant snin xi dilettanti tal-kwiekeb jaraw xi waħda ġdida. Din ta' l-aħħar sabuha tnejn kunjomhom Hale u Bopp, u għalhekk il-kometa ssemmiet għalihom, jiġifieri Hale-Bopp. Tajjeb hux, ikollok kometa msemmija għalik!

Jekk marajtuhiex, tibzghux. Għad terġa' tidher. Xi 2500 sena oħra!



Tgħiduli "Kif ġibt ahbar dwar kometa fil-Huttafa?" Heqq, għax le? Mela l-ġmiel ta' l-univers mhux parti min-natura wkoll? Anzi xi studjuzi jaħsbu li l-ilma ta' l-ibhra tad-dinja tagħna ġie minn kometa li fl-antik ħafna ħabtet mad-dinja!

Paperissimo!

Berdwoċers li jhobbu jimmiraw it-trombi lejn x'għaddi minn fuq il-baħar kellhom xalata f'Marzu li għadda! F'temp ta' ħamest ijiem bejn l-20 u l-25 ta' Marzu raw minn 4000 sa 5000 borka (papi selvaġġi). Filli jtiru, filli jistrieħu f'wiċċ l-ilma 'l barra mix-xtut bejn Malta u Għawdex. Fost oħrajn raw **Sarsell Ahmar** (garganey), **Silfjuni** (pintail), **Ferrugini** (ferruginous) u **Silfjuni Ewropej** (wigeon). Imbagħad bdew ipassu, u bdew jinqalghu mill-ilma u jtiru fl-inji u V-formations. Skond Mark Falzon u Charles Coleiro, żewġ berdwoċers, kien spettaklu tal-ġenn!






Xaqq dawl fil-FORESTI

Ghaxart elef sena ilu, iktar minn nofs l-art tad-dinja kienet miksija foresti. Tul iż-żminijiet in-nies qaçċtu dawn il-foresti għall-bżonnijiet tagħhom, u lum fadal biss 30% ta' li kien hemm. L-iktar foresti fil-periklu huma dawk tropikali. Dawn huma importanti ħafna għax-xita. Fil-fatt minħabba li naqsu dawn il-foresti, ix-xita wkoll naqset u żdiedu d-deżerti madwar id-dinja.

Fil-United Kingdom hemm 70 kumpanija li ma jridux jaraw il-foresti jkomplu jonqsu. Għalhekk dawn il-kumpaniji, li kollha jdaħħlu jew ibighu l-injam, issa qed jixtru biss injam li fih timbru speċjali. Dat-timbru jfisser li l-injam ikun inqata' minn foresti artifiċjali li tkabbru apposta għall-qtugħ, u mhux minn foresti tropikali.



B'hekk il-foresti naturali li baqa' ma jintmessux.

Din l-idea tat-timbru bdiet fl-1995 mill-World Wide Fund for Nature (WWF), u ftit ftit aktar u aktar kumpaniji u hwienet qegħdin jagħzlu injam sostenibbli.



Victor Falzon

WWF News - Spring 1997

Kompetizzjoni 19



by Norman Chetcuti (KingPuzzler)

Sibu l-ismijiet ta' l-għasafar mohbijin f'din il-geġwigija kliem. L-ismijiet jistgħu jkunu mimdudin, weqfin jew imxattrin, bil-quddiem jew b'lura. Wara li ssibuhom immarkawhom, hudu fotokopja tal-puzzle u ibagħtu hielna, flimkien ma' isimkom u l-indirizz lil

Kompetizzjoni 19
Klabb Huttaf - BirdLife
POBox498
Valletta CMR 01

Ir-rebbieh jittella' bil-polza fost it-tajbin. Ftakru, però, li min iqasqas il-Huttafa niskwalifikawh.

T	E	L	L	E	R	I	T	A	T	N
T	N	U	P	P	A	K	O	K	K	A
E	R	R	L	E	I	W	R	I	G	N
L	L	E	U	X	I	F	A	Z	A	K
U	B	S	V	S	K	H	Z	K	D	I
J	R	A	I	U	S	O	G	U	J	N
N	A	R	E	L	L	E	V	D	E	A
A	J	P	R	L	F	U	T	A	W	S
P	M	A	A	A	J	J	K	T	S	T
S	L	G	M	A	R	G	U	N	E	U
S	A	N	I	W	R	I	B	N	I	N


ARPA	GIRWIEL	MARGUN	SPANJULETT
ASTUN	KAPPUN	NANKINA	SWEJDA
BIRWINA	KOKKA	PLUVIERA	TELLERITA
BRAJMLA	KUDA	RUSSETT	VELLERAN
GALLOZZ	KULUVERT	SILFJUN	XIFA

It-tweġibiet ta' Kompetizzjoni 18 kienu Čuvett, Zumbrell, Pitarra u Ċirlewwa. Ir-rebbieh huwa **Clifton Bonello** minn San Giljan. Dan rebaħ **skultura ta' għasfur**, li jista' jigborha min-Nature Shop tagħna (mappa p.10). Importanti li jiehu miegħu l-membership card. **Ir-rebbieh ta' Kompetizzjoni 19 jirbaħ CD gentilment mogħti minn The Scorpion.**

THE SCORPION

Martial Arts, Keep-fit and Sports

The Scorpion, Sir Paul Boffa Ave., Paola PLA 19
 Tel 691957 • Fax 686943 • Mobile 0972284



ir-


Rożinjol

Bħalissa ninsabu fl-eqqel tal-passa. Milljuni kbar ta' għasafar jiehdu riskju - jitolqu mill-Afrika u jittajru lejn l-Ewropa, fejn jibnu l-bejta u jrabbu l-frieħ. Uħud minnhom jgħaddu mill-inhawi tal-gzejjer Maltin u spiss jinżlu jieklu u jistrieħu qabel ikomplu l-vjaġġ. Fost dawn insibu r-Rożinjol.

- Ir-Rożinjol huwa magħruf ħafna li jgħanni bil-lejl. Fil-fatt veru, l-aħjar ħinijiet biex wieħed jisma' Rożinjol jgħanni huma filgħodi kmieni u filgħaxija tard, anke fid-dlam.
- F'Malta r-Rożinjol huwa komuni fir-rebbiegħa, minn Marzu sa Mejju, u fil-ħarifa, minn Awwissu sa Ottubru. Minn studji li saru minn BirdLife permezz tar-ringing, instab li r-Rożinjoli li naraw fostna ibejtu lejn il-Lvant ta' l-Ewropa f'postijiet bħas-Slovakkja. Immaġinaw ftit xi triq irid jieħu naqra ta' għasfur biex jasal mill-Afrika sas-Slovakkja.
- L-ambjenti li jhobb ir-Rożinjol huma l-imsaġar, il-widien, u postijiet b'veġetazzjoni folta. Il-Buskett, ngħidu aħna, huwa ambjent perfett għal min jixtieq jara Rożinjol.
- Meta tfittex Rożinjol, x'aktarx li l-ewwel ma tisma' hija t-tisfira rqiqa jew l-għanja tiegħu, peress li r-Rożinjol iħobb jinħeba. Meta kultant jidher, naraw li huwa ftit ikbar minn Tal-Bejt, imma aktar mislut,


u ta' lewn kannella ħamrani. Generalment tilmħu jittajjar fil-baxx bejn is-siġar.

- Fil-kotba ta' ornitoloġisti (nies li jistudjaw l-għasafar) ta' madwar mitt sena ilu, insibu li r-Rożinjol ġieli bejjet Malta. Fil-fatt

Malti: **Rożinjol**Ingliz: **Nightingale**Xjentifiku: *Luscinia megarhynchos*

sentejn ilu Ray Galea, berdwoċer ta' esperjenza, sab bejta tar-Rożinjol fil-wied tal-Buskett, magħruf bħala Wied il-Luq. Il-bejta kien fiha żewġ ifrieħ (ara Il-Huttafa 9)

- Fl-antik il-Maltin kienu jaqbd u eluf kbar ta' Rożinjoli b'xibka msejħa ranja. Ħafna minn dawn l-għasafar kienu jispiċċaw jinbiegħu fis-suq għall-ikel. Imma dan kien żmien ta' guħ, fejn biex tiekoll biċċa laħam kont trid tagħmel wegħda. Illum biex tiekoll il-laħam m'hemmx għalfejn tmur tonsob għall-għasafar - ħafna aktar faċli tmur is-supermarket!
- Meta tistaqsi kaċċatur għaliex joqtol l-għasafar, jgħidek: "Għan-namra, għall-gost, għax sport..." u elf skuża banali oħra. Kemm hu aktar gost issib xi wied għall-paċi u toqgħod tisma' l-għana tar-Rożinjol.



Mark Falzon




Grupp Lokali Ġdid għall-Huttaf ta' Haż-Żebbuġ u s-Sigġiewi.

**Membri
tal-Grupp
Lokali
Haż-Żebbuġ/
Sigġiewi
waqt
l-ewwel
attività
tagħhom:
harga
għal
Wied
Qirda.**



Charles Coleiro

Ittri



Ghandi Wizgha

Ghaziż Editor,

Prosit hafna tal-magazin "Il-Huttafa". Interessajt ruhi hafna fit-tpiġġija tat-tfal, u għalhekk iddeċidejt li npingi xi haġa jiena wkoll.

Inhobb hafna l-animali u l-insetti, speċjalment il-Kamaleonte u d-Debba tax-Xitan. Bhalissa qieghed inrabbri wizgha żghira, biex inkun nista' nitghallem hafna affarijiet fuqha.

Nixtieq li t-tpiġġija tieghi xi darba naraha fuq il-magazin Il-Huttafa.

Ċaw ċaw!

Dexter Agius
Tas-Sliema



Ghaziż Dexter,

Grazzi ta' l-ittra tiegħek u tal-kummenti sbieħ dwar il-magazin tagħna. Dwar it-tpiġġija tiegħek, naċcertak li xi darba ssib postha wkoll fil-paġna famuża ta' l-Art Gallery.

Ghidli li qieghed trabbi wizgha biex titghallem dwarha. Tajjeb li titghallem dwar l-animali, imma mhux sew trabbi wizgha. Għaliex?

1. Mhux fair għall-wizgha. Din mhix animal domestiku bħal kelb, imma animal selvagg. Għalhekk halliha tghix fil-libertà, biex tiltaqa' ma' wizghat ohrajn, biex tfittex sieheb, biex tikkaċċja li trid u tmur fejn trid u x'hin trid.

2. Jekk trid titghallem dwar l-animali, oqghod osservahom kif jghixu fin-natura, mhux imdejġin f'xi kaxxa.


3. U bilhaqq, kontra l-ligi li żzomm wizgha.

L-Editor



IKTBULIL

Editor Il-Huttafa
Klabb Huttaf
Birdlife Malta
POBox 498
Valletta CMR 01



wildlink

Għal tagħrif dwar animali jew pjanti Maltin, iktbu lil Robert Borg - Wildlink • Klabb Huttaf • BirdLife Malta • POBox498 • Valletta CMR 01.


Biex Robert iwiġibkom direttament, ma' l-ittra tagħkom inkludu envelope bl-indirizz tagħkom u bolla ta' 6ċ



ART GALLERY


Uża karta bajda. Tuzax kartoncin u tpingix bil-kulur. Ibgħat ukoll ismek, i-età u isem l-animal jew pjanta

Peter Azzopardi (?)




Bulebbiet

Alexis Milne (10)



Pellikan

Caroline Caruana (12)



Granċ tal-Baħar

Alex Vassallo (10)




Albatross

Daniel Cauchi (10)



Russett

David Attard (9)



Għasfur ta' San Martin



Sejrin sa

Kemmuna...

Gejjin???

Kull sena ahna ta' Klabb Huttaf immorru





ngħaddu nofs ta' nhar fuq dik in-niffa ta' gżira mixhuta

xxamplata, kennija u donnha l-fessuda bejn Malta u Għawdex.

Kemmuna hija santwarju ta' l-għasafar, jigifieri fuqha ma ssirx kaċċa. Kultant ikun hemm xi kaċċatur, imma mhux il-gzuz li jqażžu l-kampanja ta' Malta u ta' Għawdex. Fuq

Kemmuna għasfur għandu ċans jinzel, jistrieħ u forsi jkompli l-passa. U ahna sejrin s'hemm, naturalment fl-aqwa tal-passa, biex naraw naraw xi haġa mhux tas-soltu. Peress li hafna membri

jħobbuha din l-attività, bhas-soltu se nagħmlu żewġ hargiet...



Nagħtu aktar dettalji lil dawk li jibbukjaw.


Importanti li tibbukjaw bit-telefon (230684 ew 250229) mhux aktar tard mill-25 ta' April. Aħsbu kmieni, ftakru li l-lanċa tieħu numru limitat.

Jekk tibbukjaw kmieni, tkunu tistgħu tagħzlu l-iktar data komda għalikom. Jekk thallu għall-aħħar, ikollkom tidhlu fejn ikun baqa' post.

Tibaghtux flus - hallsu dakinhar tal-harga stess.

Membri ta' taht it-8 snin irid jiġi xi hadd kbir (+14 yrs) magħhom.


Dati: Harga A - 27 April
Harga B - 1 Mejju
Prezz: Żghar - Lm1, Kbar - Lm1.50



Żumbrell

Ġibu magħkom

- tromba jekk għandkom
- field guide jekk għandkom
- kamera jekk tridu
- nowtbuk u lapas
- x'tiekl u x'tixorbu
- xi beritta għal raskom
- basket tad-dahar



Igġibux magħkom

- radjijiet
- blalen


Għall-Huttaf Żebbuġin u Sigġiwin

Għall-Grupp Lokali Haż-Żebbuġ/Sigġiewi se ssir hargha għal Kemmuna separata nhar is-Sibt 26 April. Dawn se jkollhom prajvit li tiġborhom

- fis-6.45am minn hdejn il-posta ta' Haż-Żebbuġ jew
- fis-6.55am minn hdejn iz-zuntier tal-knisja tas-Sigġiewi.
- Jitilqu mill-Marfa fis-7.30am.


Dawk interessati għandhom jibbukjaw bit-telefon (230684 /250229) mhux wara l-24 ta' April.

Prezz: Żghar - Lm1, Kbar - Lm1.50. Trasport (min irid): 50¢



Nota lill-ġenituri

Kif tafu, ahna niehdu gost hafna meta intom il-ġenituri tiehdu interess u tattendu l-attivitajiet flimkien ma' uliedkom. Imma għal din l-attività ta' Kemmuna nappellawkom biex jekk jista' jkun ma jiġix iktar minn ġenitur wiehded mat-tfal. Ir-raġuni hija li nixtiequ nagħmlu iktar spazju għal aktar membri Huttaf. Huwa ta' dwejjaq kbir għalina meta nirrifjutaw membru milli jiġi għall-attivitajiet tagħna, speċjalment waħda eċitanti bħal din ta' Kemmuna. F'każ li naraw li ha jkun baqa' post, nerġghu nikkuntattjaw lil min ikun xtaq li jiġi ż-żewġ ġenituri. Grazzi.

A. Aenes
Ritratti Silvio Scialuna

Membri u Leaders tal-Grupp Lokali H'Attard waqt roost count li kellhom fil-15 ta' Frar fi Triq Hal Warda go H'Attard. F'din it-triq hemm 50 sigra tal-Fikus, mhux kbar wisq, imma li fihom jidhlu jorqdu numru sabih ta' Ghasafar tal-Bejt.

Il-membri tqassmu fi gruppi. Kull grupp kellu naħa lejn fejn iħares u jghodd l-ghasafar deħlin. Kellhom ukoll worksheets fuq x'ħiex inizzlu n-numri u l-ħin. Bejn l-4.30pm u s-5.45pm għaddejna 2480 Għammie! tal-Bejt. U Lovebird maħrub!!!

Prosit lil-Leaders li organizzaw din l-attività.


Yowitbuk tan-Natura

Desirée Falzon

Draguni u Skeletri

Bhalissa kull fejn thares mač-čnut, mal-ħitan, fl-għelieqi u anke fix-xaġħri, tara l-Papočči. Għaliex jghidulhom hekk?


Jekk thares lejn il-fjuri, li jikbru f'bukketti, tara li għandhom forma proprja ta' papočč miftuħ. Bl-ingliż dil-pjanta jghidulha 'snap-dragon' għax jekk tagħfas il-fjura bil-mod mill-ğnub, tiği qisha dragun qed jiftaħ ħalqu! Dil-pjanta thobb l-iktar postijiet b'ħafna gebel, għalhekk ġieli taraha tikber mas-swar.



F'Malta għandna erba' speči ta' papočči. L-iktar waħda li tispikka hija dik li għandha l-fjuri roża skuri u kbar. Imbagħad għandna waħda endemika, jiğifieri tikber Malta biss. Din diffiċli biex issibha għax rari u ma tantx tispikka.

Minbarra l-forma interessanti tal-fjura, dil-pjanta tagħmel iż-żerriegħa go forma stramba wkoll. Jekk thares qalb il-weraq, maz-zokk fejn qabel kien hemm il-fjuri, issib

numru ta' borož žġhar kannella li minn quddiem qishom ras ta' skeletru. Dawn huma l-qratas li minnhom toħroġ iż-żerriegħa, li tkun qisha bżar irqiq.



Issa žmien il-passa, u žmien il-kačča. Għalhekk bhalissa jkun hawn ħafna ghasafar feruti li xi drabi jsibuhom nies, bħalkom, li jixtiquħom il-ğid. Jekk issibu ghasfur ferut, tippruvawx iddewwuh intom stess, u attenti jekk għandhom munqar twil jew dwiefer ippuntati, għax jistġħu jwegğġħukom. Żommu l-ghasfur fil-kwiet, fid-dlam u titimġħux. Čemplu 233321 u staqsu għal Max Farrugia.





Baħħara tal-Galàpagos

Tajr tal-baħar tal-Gzejjer Galàpagos. F'din il-harġa...

6

It-Tropik


Kemm il-geddum aħmar kif ukoll id-denb twil u abjad jagħmlu lil dan l-għasfur speċjali. It-Tropik ibejjet f'kolonji ma' l-irdum skur tal-Galàpagos. Wara vjaġġ li jitleq mix-xtut ta' l-Amerka t'Isfel u l-Amerka Centrali, it-Tropiks jaslu fil-Gzejjer Galàpagos biex ibejtu.

Peress li t-Tropik għandu saqajh żgħar u qegħdin lura sew fuq ġismu, huwa ma jistax jimxi jew jieqaf fuq saqajh. Fil-ftit okkażjonijiet meta

jkollu bilfors jiċċaqlaq fl-irdumijiet, biex jimxi jifta' l-piż tiegħu fuq sidru u jimbotta bis-saqajn żgħar tiegħu. Biex jibda titjira minn fuq dawn l-irdumijiet, isibha faċli - kemm jagħti spinta u jintelaq għal isfel.

It-tisfira għolja tat-Tropik kienet tfakkar lill-baħħara bikrin fit-tisfira tal-"bosun" (boatswain), li kien ikun dak inkarigat biex isejjaħ lill-ekwipaġġ tax-xwieni għal fuq xogħolhom. Għalhekk dan l-għasfur kien u jsejjaħ lill-"bosunbird".

L-isem xjentifiku, mill-banda l-oħra, ġej minn Phaeton, li skond il-mitoloġija Griega kien it-tifel ta' Apollo li waqa' mis-sema għal gol-baħar. Dan jirreferi għall-mod kif it-Tropik jintelaq qisu ġebbla mill-ġholi ta' l-irdumijiet, b'mod li taħsbu waqa' għal isfel.



Tpingija David Aloisio

Tropik - *Phaeton aethereus* - Red-billed Tropicbird

David Aloisio

Faddlulna t-telecards

Kif tafu, hawn min ifaddal it-telecards. Għalhekk bħalma qed nagħmlu digà bil-bolli, se nibdew inbigħu t-telecards użati. Mela ibdew faddlulna t-telecards użati li tidubbaw, u ibagħtuhom lna fl-indirizz ta' Klabb Huttaf. **Għal kull 10 telecards li tibagħtulna nibagħtulkom kartolina tan-natura.**

TELECARDS

Fejn huwa n-Nature Shop?

	Triq	Triq Sta Lucija	Żekka
	No65		
	Triq	Triq Sta Lucija	I-iFran

○ = BirdLife Nature Shop

Mit-Tnejn sal-Ġimgħa: 9am-12noon



Dinja Wahda

"Hobbu s-siġar bħalkom infuskom..."

Wahda



GRUPPI LOKALI

H'ATTARD

Leaders: Isabella Borg, Grace Camilleri, Thelma Saliba, Agnes Scicluna (K), Silvio Scicluna (K).

NAXXAR

Leaders: Jason Aloisio (K), Anita Aloisio, Fleur Casha, Mark Falzon (K), Justin Vassallo.

RABAT/DINGLI

Leaders: Audrey Chetcuti (K), Norman Chetcuti (K), Angéle Pulis, Chris Pulis.

Haz-ZEBBUG/SIGGIEWI

Leaders: Marthese Attard (K), Charles Coleiro, Doreen Coleiro.

(K=Ko-ordinatur)

APPELL LIL-ĠENTURI

Kif taraw ghadna kemm ghaqqadna Grupp Lokali gdid ghal-Haz-Zebbug u s-Siggiewi. Dan sar bis-sahha ta' 3 leaders li laqghu l-isfida...

Hija l-holma tal-Klabb li jkollna Gruppi Lokali f'inhawi kollha ta' Malta u Ghawdex. Imma biex dan isir irid ikollna iktar u iktar volontiera! Min iħoss li jista' jghin iċempel lil Desirée (436335) jew lil Audrey (454548). Nistennew bil-herqa xi telefonata!

Dahhal membri fi Klabb Huttaf ... u ghalik SETT KARTOLINI TAL-ĠENN

Hajjar lil shabek jidhlu fi Klabb Huttaf, imlilhom id-dettalji hawn taht, zid tieghek ukoll, u ibaghtilna kopja/i tal-formola (tqasqasx il-magazin) flimkien ma' Lm150 mizata ghal kull membru li ddaħhal. Kif jaslulna nibaghtulek il-KARTOLINI.

- Jekk iddaħhal membru WIEHED tiehu ŻEWĠ kartolini.
- Jekk iddaħhal ŻEWĠ membri tiehu ERBA' kartolini.
- Jekk iddaħhal TLIET membri tiehu s-sett shih ta' SEBA' kartolini.

Dettalji tal-MEMBRU ĠDID 1

Isem

Indirizz

PostCode

Tel

Data tat-Twelid

Dettalji tal-MEMBRU ĠDID 2

Isem

Indirizz

PostCode

Tel

Data tat-Twelid

Dettalji tal-MEMBRU ĠDID 3

Isem

Indirizz

PostCode

Tel


Data tat-Twelid

Dettalji TIEGHEK STESS

Ismek

Indirizz


Tel



Waħda mill-kartolini - Gorilla!



Martin Meury



x'rat il-kamera



Kaċċatur jistenna jidhol xi ghasfur għajjen ... biex joqtlu!



BOLLI GĦALL-BALLUT!



Għal min għadu ma jafx...

*Għandna munzell bolli sewwa
Kollha lesti u mqassmin.
Hemm ruxxmata minn ta' Malta
U hemm partita barranin.*

*Qed jinbighu mill-Għadira
U ftit ftit il-flus deklin.
S'issa qbiżna nofs il-mira
U resqin lejn il-hamsin.*

*Grazzi kbira 'l-membri kollha
Li qed jiehdu sehem bis-shih
F'dil-kampanja għall-Foresta.
Ta' dan kollu haqqhom ġieh.*

- Faddlu bolli wżati ta' Malta jew ta' barra
- Poġġu hom fl-ilma biex tinqala' l-karta ta' l-envilop
- Hallu hom jinxfu
- Qegħdu hom f'envilop, daħħlu magħhom karta b'isimkom u l-indirizz tagħkom, aghlqu l-envilop, aghmlulu bolla tas-6ċ u ibagħtuh lil:
**Bolli għall-Ballut
Klabb Huttaf - BirdLife Malta
POBox498
Valletta CMR 01**
- Għal kull mija li tibagħtu, nibagħtukom kartolina differenti tan-natura.
- Dawn il-bolli nbighu hom u jekk nġhaqqdu Lm50 nonfquhom qsari biex fihom jtkabbru sigar tal-Ballut għall-Foresta 2000.

Jekk intom stess għandkom album u thobbu tfaddlu l-bolli tistgħu tixtru minn għandna stess. Ibagħtu **5 bolli mhux uzati tas-6ċ** lil Klabb Huttaf fl-indirizz ta' hawn fuq. Tinsewx tghidulna min intom u fejn toqogħdu, u jekk triduhomx bollita' Malta jew ta' barra. Imbagħhad ahna nibagħtukom **sett ta' hamsin bolla differenti.**



S'issa dahhalna Lm26 minn bejgħ ta' bolli

Lm1	Lm1	Lm1	Lm1	Lm1
Lm1	Lm1	Lm1	Lm1	Lm1
Lm1	Lm1	Lm1	Lm1	Lm1
Lm1	Lm1	Lm1	Lm1	Lm1
Lm1	Lm1	Lm1	Lm1	Lm1
Lm1	Lm1	Lm1	Lm1	Lm1
Lm1	Lm1	Lm1	Lm1	Lm1
Lm1	Lm1	Lm1	Lm1	Lm1
Lm1	Lm1	Lm1	Lm1	Lm1
Lm1	Lm1	Lm1	Lm1	Lm1
Lm1	Lm1	Lm1	Lm1	Lm1

Grazzi!

*Grazzi lil dawn il-Huttaf li sa l-abbar ta' Marzu 1997 hadu sehem fil-Kampanja **Bolli għall-Ballut***

Ernest Azzopardi • Glorianne Bezzina • Charlene Bonnici • Reuben Bonnici • Adrian Borg • Chris Borg • Karmenu Briffa (SSCN) • Christian Brincat • Alistair Bugeja • Mark Camilleri • Mark P Camilleri • Nadine Camilleri • Rachel Caruana • Victor Caruana • AnnMarie Cefai • Mandy Cortis • Adriana Debono • Manuel Degabriele • Daniela Deguara • Maria Deguara • Julian Falzon • Alex Farrugia • Audrienne Fenech • Christine Galea • Darren Jones • Karen Livori • Natasha Livori • Ruth Mamo • Eman Montebello • Irene Montebello • Anita Muscat • Stefan Muscat • John J Pace • Thomas Pace • Geraldine Powell • Gabriel Sammut • Chris Scalpello • Allister Spiteri • Clive Spiteri • Omar Spiteri • Michael Tufigno • Julian Vella • Justin Vella • Maureen Xuereb • Mariana Zammit •